

स्वस्तिका बनीं मैत्रेयी कॉलेज छात्रसंघ की अध्यक्ष

■ राकेश नाथ

नई दिल्ली। एसएनबी

कोरोना के बीच दिल्ली विश्वविद्यालय से सम्बद्ध मैत्रेयी कॉलेज में ऑनलाइन छात्र संघ चुनाव का आयोजन किया गया। कॉलेज का दावा है कि ऑनलाइन चुनाव कराने वाला यह देश का पहला महाविद्यालय है। इस बार पहले की अपेक्षा डेढ़गुना अधिक मतदाताओं ने अपने मतदाताओं का प्रयोग किया। इस अवसर पर मैत्रेयी कॉलेज की प्राचार्या डॉ. हरित्मा चोपड़ा ने कहा कि हर कठिन समस्या का कोई न कोई समाधान अवश्य होता है। हर कठिन चुनौती हमेशा एक नया अवसर लेकर आती है। लॉकडाउन के बाद से हमारे शिक्षक ऑनलाइन कक्षाएं ले रहे हैं और वेबीनार के माध्यम से छात्रों की अध्ययन-आवश्यकताओं को पूरा

करते हुए उनकी समस्याओं का समाधान भी कर रहे हैं। हमने चुनाव प्रक्रिया भी ऑनलाइन कराने का निर्णय लिया।

जिसको व्यवस्थित रूप से सुसम्पन्न कराने में महाविद्यालय के चुनाव कार्यालय ने महती भूमिका निभाई। यह हमारे महाविद्यालय के लिए अत्यन्त गौरव

कॉलेज में ऑनलाइन
हुआ छात्रसंघ चुनाव
परिना शर्मा को चुना
गया उपाध्यक्ष

का विषय है। चुनाव में 14 उम्मीदवारों ने अध्यक्ष, उपाध्यक्ष, सचिव और कोषाध्यक्ष के पदों के लिए चुनाव लड़ा। चुनाव प्रचार भी ऑनलाइन मोड के माध्यम से किया गया था। मतगणना के बाद अध्यक्ष पद के लिए स्वस्तिका राणा,

उपाध्यक्ष के परिना शर्मा, सचिव के लिए श्रेया दीक्षित और कोषाध्यक्ष के लिए एकता को विजेता घोषित किया गया। चुनाव परिणाम की घोषणा भी गूगल मीट पर वीडियो कॉफ्रेंसिंग के जरिए की गई।